

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 46)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 46)

విశ్వరూపదర్శనవర్ణనం

అయి దేవ పురా కిల త్వయి
స్వయముత్తానశయే స్తనంధయే ।
పరిజ్ఞంభణతో వ్యపావృతే
వదనే విశ్వమచష్ట వల్లవీ ॥ 1 ॥

పునరప్యథ బాలకైః సమం
త్వయి లీలానిరతే జగత్పతే ।
ఫలసంచయవంచనక్రుధా
తవ మృదోభజనమూచురర్భకాః ॥ 2 ॥

అయి తే ప్రలయావధౌ విభో
క్షితితోయాదిసమస్తభక్షిణః ।
మృదుపాశనతో రుజా భవే -
దితి భీతా జననీ చుకోప సా ॥ 3 ॥

అయి దుర్వినయాత్మక త్వయా
కిము మృత్సా బత వత్స భక్షితా ।
ఇతి మాత్పగిరం చిరం విభో
వితథాం త్వం ప్రతిజ్ఞిషే హసన్ ॥ 4 ॥

అయి తే సకలైర్వినిశ్చితే
విమతిశ్చేద్వదనం విదార్యతాం ।

ఇతి మాతృవిభర్తీతో ముఖం
వికసత్పద్మనిభం వ్యదారయః || 5 ||

అపి మృల్లవదర్శనోత్సుకాం
జననీం తాం బహు తర్పయన్నివ
పృథివీం నిఖిలాం న కేవలం
భువనాన్యప్యఖిలాన్యదీదృశః || 6 ||

కుహచిద్వనమంబుధిః క్వచిత్
క్వచిదభ్రం కుహచిద్రసాతలం
మనుజా దనుజాః క్వచిత్ సురా
దదృశే కిం న తదా త్వదాననే || 7 ||

కలశాంబుధిశాయినం పునః
పరవైకుంఠపదాధివాసినం
స్వపురశ్చ నిజారభకాత్మకం
కతిధా త్వాం న దదర్శ సా ముఖే || 8 ||

వికసద్భువనే ముఖోదరే
నను భూయోఽపి తథావిధాననః
అనయా స్ఫుటమీక్షితో భవా -
ననవస్థాం జగతాం బతాతనోత్ || 9 ||

ధృతతత్త్వధీయం తదా క్షణం
జననీం తాం ప్రణయేన మోహయన్
స్తనమంబ దిశేత్యుపాసజన్
భగవన్నద్భుతబాల పాహి మాం || 10 ||